



सिमकोट गाउँपालिका

गाउँ कार्यपालिकाको कार्यालय

सिमकोट गाउँपालिका
सिमकोट, हुम्ला
कर्णाली प्रदेश नेपाल
२०७३

नयाँ उद्यमी सिर्जनाको लागि सीप विकास तालिम तथा स्तरउन्नतीका लागि एडभान्स सीप विकास तालिम संचालन गर्नका लागि

व्यवसाय विकास सेवा प्रदायक संस्थाहरुको लागि प्राविधिक तथा आर्थिक प्रस्तावको कार्य क्षेत्रगत शर्त
(Terms of Reference)

१. व्यवसाय विकास सेवा प्रदायक संस्थाले गर्नु पर्ने कामको पृष्ठभूमि :

नेपाल सरकार र संयुक्त राष्ट्रसंघीय विकास कार्यक्रम (UNDP) को आर्थिक तथा प्राविधिक सहयोगमा सन् १९९८ देखि लागु भएको लघु उद्यम विकास कार्यक्रमलाई आ.व. ०६६/०६७ देखि नेपाल सरकारले आन्तरिकिकरण गरी गरिवी निवारणका लागि लघु उद्यम विकास कार्यक्रम (MEDPA) को रूपमा क्रमशः विस्तार गर्दै ७७ वटै जिल्लाका ७५३ वटै स्थानीय तहहरु (महानगरपालिका, उपमहानगरपालिका, नगरपालिका र गाउँपालिका) मा यस आ.व. देखि सञ्चालनमा छ । यस आ.व.मा कर्णाली प्रदेश अन्तर्गतका १० वटै जिल्लाका ७९ स्थानीय तहहरु मध्ये यस सिमकोट गाउँपालिकाको लागि उद्योग, वाणिज्य तथा आपूर्ति मन्त्रालयले तोकेको लक्ष्य, कार्यक्रम र बजेटको आधारमा कार्यक्रम संचालन हुनेछ । यस कार्यक्रमको लागि आशय पत्र पेश गर्ने संस्थाहरु मध्ये आशय पत्र मूल्याङ्कनबाट छनौट भएका संस्थाहरुमध्येबाट योग्य व्यवसाय विकास सेवा प्रदायक संस्था छनौट गर्न यो कार्य क्षेत्रगत शर्त (ToR) तयार गरिएको छ ।

चालु आ.व.२०७७/७८ मा गरिवी निवारणको लागि लघु उद्यम विकास कार्यक्रम सञ्चालनका लागि प्राविधिक र आर्थिक प्रस्ताव माग गरी प्राप्त प्रस्तावहरु मध्येबाट योग्यताक्रमका आधारमा सर्वोत्कृष्ट संस्थाहरु छनौट गरी सो संस्थासंग कार्यक्रम सञ्चालनको लागि सम्झौता गरिने छ ।

नोट: (१) प्राविधिक र आर्थिक प्रस्ताव प्रस्तावहरु मध्येबाट योग्यताक्रमका आधारमा सर्वोत्कृष्ट एउटा संस्था छनौट गरी सो संस्थासंग कार्यक्रम सञ्चालनको लागि सम्झौता गरिने छ ।

२.१ आर्थिक तथा प्राविधिक प्रस्ताव सिमकोट गाउँपालिकाको लागि लक्ष्य तथा बजेट अनुसारको हुनु पर्नेछ । ।

२.२ व्यवसाय विकास सेवा प्रदायक संस्थाले सिमकोट गाउँपालिकाको लागि प्राप्त लक्ष्य तथा बजेटको आधारमा आर्थिक तथा प्राविधिक प्रस्ताव पेश गर्नुपर्नेछ ।



२.३ प्राप्त आर्थिक तथा प्राविधिक प्रस्तावहरू मध्येबाट योग्यताक्रमको आधारमा पहिलो भएको व्यवसाय विकास सेवा प्रदायक संस्थाहरू छनौट गरिनेछ ।

२.४ उद्यम विकास समितिले कुल लक्ष्य, वजेट तथा कार्यक्रमको आधारमा क्रमश पहिलो प्राथमिकतामा परेका व्यवसाय विकास सेवा प्रदायक संस्थाहरूसंग सम्झौता गर्नेछ । कार्यक्रमको बजेट तथा लागत सम्बन्धित व्यवसाय विकास सेवा प्रदायक संस्थाले आर्थिक प्रस्तावमा उल्लेख गरेको दरभाउ बमोजिम हुनेछ ।

२. गरिवी निवारणका लागि लघु उद्यम विकास कार्यक्रम (MEDPA) को उद्देश्य :

अति विपन्न वर्ग, गरिवीको रेखामुनी रहेका महिला, दलित, आदिवासी जनजाती, मधेशी वा आर्थिक सामाजिक वा सांस्कृतिक दृष्टिले पछाडि परेका वर्ग, न्यून आय भएका वर्ग र नेपाल सरकारले लक्षित वर्ग भनी तोकेको जनसमुदायलाई उद्यमशीलताको माध्यमबाट उद्यमी सिर्जना गरी रोजगारी एवं स्वरोजगारीका अवसरहरू प्रदान गर्दै उनीहरूको आय स्तरमा सुधार गरी गरिवी निवारणमा सहयोग पुऱ्याउनु कार्यक्रमको मुख्य उद्देश्य रहेको छ ।

३. कार्यक्रम लागू हुने क्षेत्र तथा लक्ष्य:

सिमकोट गाउँपालिका वडा नं ५ र ६ कार्यक्रमको कार्यक्षेत्र निर्धारण गरिएको छ ।

लक्ष्य :

नया उद्यमी सिर्जना	स्तरौन्नती
८०	५०

अधिकतम बजेट सिमा

- # नयाँ लघु उद्यमी सिर्जना गर्नका लागि सीप विकास तालिम प्रति उद्यमी रु ११५२०।००
- # स्तरौन्नती गर्नका लागि सीप विकास तालिम प्रति उद्यमी रु १२०००।००

४. छनौट भएका संस्थाले गर्नुपर्ने कार्यहरू :

४.१ सीप विकास तालिम संचालन : उद्यमशीलता विकास तालिम लिएका सहभागीहरू मध्ये व्यवसायिक योजनाको आधारमा सीप विकास तालिम प्रदान गर्नु पर्नेछ । सीप विकास तालिम प्रदान गर्दा तालिमको पाठ्यक्रम र तालिम प्रशिक्षक नेपाल सरकारबाट मान्यता प्राप्त भएको हुनुपर्ने छ । तर कुनै विषयमा

०१/११-



पाठ्यक्रम स्वीकृत भइनसकेको र स्वीकृत प्रशिक्षक उपलब्ध नभएको अवस्थामा उद्यम विकास समितिको निर्णय अनुसार हुनेछ ।

पूनुश्चः निर्धारित पाठ्यक्रममा तोकिएको अबधि भन्दा कम अबधिमा तालिम सम्पन्न भएको पाइएमा उक्त तालिमको लागि कुनै पनि रकम भुक्तानी गरिने छैन ।

छनौट भएका व्यवसाय सेवा प्रदायक संस्थाले सम्झौता गर्नु पूर्व सम्झौताको लागि कवुल गरेको रकमको २.५ प्रतिशत धरौटी वा बैंक जमानतको कागजात पेश गर्नु पर्ने छ ।

४.२ उद्यमीको व्यवसाय स्तरोन्नती तर्फ : मेडेप र मेडपाबाट विगत ३ वर्षभित्र प्रवर्द्धन गरिएका लघु उद्यमीहरू मध्येबाट तोकिएको संख्यामा उद्यमी पहिचान गरी :

क) आवश्यकता पहिचानको आधारमा स्तरवृद्धि वा पूर्णताजगी, सीप विकास तालिम सन्चालन गर्ने,

४.३ खर्चको सार्वजनिक सुनुवाई : व्यवसाय विकास सेवा प्रदायक संस्थाले गरेका हरेक कृयाकलापको साबर्जनिक सुनुवाई गरेको प्रतिबेदन अनिवार्यरूपमा उद्योग विकास शाखामा पेश गर्नुपर्ने छ ।

५. व्यवसाय विकास सेवा प्रदायक संस्थाहरूबाट प्राप्त प्रस्तावहरू छनौट तथा मूल्यांकनका आधारहरू :

५.१. व्यवसाय विकास सेवा प्रदायक संस्थाको अनुभव, क्षमता, जनशक्ति र न्यूनतम योग्यता :

लघु उद्यम वा व्यवसाय विकास वा व्यवसायिक सिप विकास वा गरिवी निवारणको क्षेत्रमा काम गरेको अनुभव भएको तथा आशयपत्र पेश गर्न चाहेको जिल्लामा संस्था दर्ता भई सोही जिल्लामै कार्यालय स्थापना गरी कार्य संचालन गरेको वा छिमेकी जिल्ला (आशयपत्र पेश गर्न चाहेको जिल्लासँग भौगोलिक सिमाना जोडिएको जिल्ला) मा संस्था दर्ता भई आशयपत्र पेश गर्न चाहेको जिल्लामा कार्यक्रम संचालन गर्ने अनुमति लिई कार्य संचालन गरेको हुनुपर्नेछ । उपरोक्त बाहेक अन्य जिल्लामा संस्था दर्ता भएको भएमा संस्थाहरूलाई क्रमशः पहिलो, दोश्रो र तेश्रो प्राथमिकता दिइनेछ ।

संस्थाले प्रस्ताव गरेको जनशक्तिको शैक्षिक योग्यता तथा अनुभव

क) कार्यक्रम संयोजक : १ जना

१. आवश्यक न्यूनतम शैक्षिक योग्यता: स्नातक वा सो सरह हुने छ । स्नातकोत्तर उपाधि हासिल गरेकोलाई ग्राह्यता दिइनेछ ।

२. अनुभव: लघु उद्यम वा व्यवसाय विकास वा व्यवसायिक सिप विकास वा आय आर्जनको क्षेत्रमा योजना, संयोजन, निर्देशन, अनुगमन र निरीक्षण जस्ता कृयाकलापमा अनुभव प्राप्त गरेकोलाई प्राथमिकता दिइनेछ ।

३. लैङ्गिक तथा सामाजिक समावेसी: महिला वा आदिवासी जनजाती वा दलित वा मधेशी वा अपाङ्ग वा पिछडिएको क्षेत्रलाई प्राथमिकता दिइनेछ ।

ख) तालिम प्रशिक्षकहरू : ५ जना

(Handwritten signature)



आबश्यक न्युनतम योग्यता:

१. आबश्यक न्युनतम योग्यता:

प्राविधिक शिक्षा तथा व्यवसायिक तालिम परिषद (CTEVT) अन्तर्गत राष्ट्रिय सिप परीक्षण समिति (NSTB) बाट सिप परीक्षणमा कम्तिमा तह २ उत्तीर्ण गरेको

२. अनुभव:

कम्तिमा ३ वर्ष व्यवसायिक सीप विकास तालिम प्रदान गरेको अनुभव भएको

३. लैङ्गिक तथा सामाजिक समावेसी: महिला वा आदिवासी जनजाति वा दलित वा मधेशी वा अपाङ्ग वा पिछडिएको क्षेत्रलाई प्राथमिकता दिइनेछ ।

४ स्थानियलाई प्राथमिकता दिइनेछ ।

नोट: माथि जुनसुकै कुरा लेखिएको भएतापनि तोकिएको संख्यामा **तालिम प्रशिक्षक** प्रस्ताव नगरेका आशयपत्रहरू मान्य हुने छैनन् ।

नोट :

१) तोकिएका जनशक्ति उल्लेख नगरेका प्रस्तावहरू मान्य हुने छैनन् ।

२) प्रस्तावित कर्मचारीहरूको नियुक्ति, निजहरूल सेवा प्रदायक संस्थासंग काम गर्न गरेको प्रतिबद्धता निजको शैक्षिक योग्यता र तालिमको प्रमाण पत्रको प्रतिलिपि नोटरी पब्लिकद्वारा प्रमाणित हुनु पर्नेछ । उल्लेखित कर्मचारीहरूको कार्य अनुभवको लागि जुन संस्थामा काम गर्ने हो सोही संस्थाले दिएको कार्य अनुभवको शिफारिसलाई मान्यता दिइने छैन ।

६. प्रस्तावको ढाँचा :


आर्थिक तथा प्राविधिक प्रस्ताव आव्हानको सूचना प्रथम पटक प्रकाशन भएको मितिले १५ औं दिनसम्म कार्यक्षेत्रगत शर्त (Terms of Reference-ToR) तथा प्रस्तावको ढाँचा गाँउपालिका वा नगरपालिकाबाट प्राप्त गर्न सकिने छ ।

७. प्रस्ताव पेश गर्ने तरिका :

प्रस्ताव पेश गर्न आव्हान गरिए वमोजिम प्राविधिक प्रस्ताव र आर्थिक प्रस्तावलाई छट्टाछुट्टै खाममा सीलबन्दी गरी खाम वाहिर नाम ठेगाना उल्लेख गरी पेश गर्नु पर्ने छ ।

८. जनशक्ति परिचालन :

संस्थाले प्राविधिक प्रस्तावमा उल्लेख गरीएका जनशक्ति नै कार्यक्रम कार्यान्वयनको क्रममा अनिवार्यरूपमा परिचालन गर्नु पर्ने छ । काबु भन्दा बाहिरको परिस्थितिमा जनशक्ति परिवर्तन गर्नु परेमा कार्यालयको सहमतिमा समान वा सो भन्दा बढी स्तरका (तोकिएको शैक्षिक योग्यता तथा कार्य अनुभव) जनशक्ति परिचालन गर्न सकिने छ ।


नेपाल



एउटै जनशक्ति दुई वा दुई भन्दा बढी संस्थामा प्रस्ताव गर्न पाइने छैन । यदि एउटै जनशक्ति २ वा २ भन्दा बढी संस्थामा पेश गरेको पाइएमा सम्बन्धित जनशक्तिलाई कुन संस्थामा निजले काम गर्न चाहेको हो भनी पत्र वा इमेलबाट जानकारी लिइने छ। सम्बन्धित कर्मचारीले जुन संस्थामा काम गर्न मन्जुरी दिन्छ सो संस्था बाहेक अन्य संस्थामा त्यस्तो दोहरिएको जनशक्तिको मूल्याङ्कन गरिने छैन ।

पुनश्च: अन्तिम छनौटका वखत छनौटमा नपरेका व्यवसाय विकास सेवा प्रदायक संस्थाका जनशक्तिहरूले अन्तिम छनौटमा परेका व्यवसाय विकास सेवा प्रदायक संस्थाहरूमा रही काम गर्न गराउन सकिने छ ।

९. प्रस्ताव मूल्यांकन गर्ने तरिका : मूल्यांकन गर्दा खरिद ऐन, २०६३ र नियमावली, २०६४ वमोजिम प्राविधिक प्रस्तावको अंक भार ८० र आर्थिक प्रस्तावको न्यूनतम रकम प्रस्ताव गर्ने प्रस्तावकलाई २० अंक प्रदान गरिने छ । प्राविधिक र आर्थिक प्रस्तावको कुल अंकमा सबै भन्दा वढि अंक ल्याउने प्रस्तावलाई छनौट गरिने छ र दोश्रो र तेश्रो स्थान प्राप्त गर्ने प्रस्तावलाई क्रमशः बैकल्पिक सूचीमा राखिने छ ।

१०. विविध :

यसमा उल्लेख नभएका अन्य कुराहरू सार्वजनिक खरिद ऐन, २०६३ र नियमावली, २०६४ (संशोधन सहित), गरिवी निवारणका लागि लघु उद्यम विकास कार्यक्रम संचालन निर्देशिका २०७७, र अन्य प्रचलित नेपाल कानून वमोजिम हुनेछ ।

११. अनिवार्य रूपमा पुरा गर्नु पर्ने पूर्व शर्तहरू :-

क) संस्थाको विधान वा प्रबन्ध पत्र तथा नियमावलीमा उल्लेखित उद्देश्य अनुसार काम गर्न मान्यता प्राप्त संस्थाबाट विधिवत रूपमा दर्ता भई प्रस्ताव पेश गर्ने अन्तिम मिति सम्ममा कमिमा २ बर्ष पुरा गरी लघु उद्यम वा व्यवसाय विकास वा व्यवसायिक सीप विकासको क्षेत्रमा काम गरेको अनुभव भएको हुनुपर्ने छ ।

ख) संस्था विधिवत दर्ता भई नवीकरण भएको हुनुपर्ने छ ।

ग) कार्यादेशमा उल्लेख भएका जनशक्ति उपलब्ध हुनुपर्ने छ ।

घ) नेपाल सरकारको नियमानुसार मूल्य अभिवृद्धि करमा दर्ता भएको हुनुपर्ने छ ।

ङ) आ.ब. २०७६।०७७ को कर चुक्ता भएको हुनु पर्ने छ ।

च) संस्था कालो सूचीमा नपरेको स्वघोषणा पत्र पेश गर्नु पर्ने छ ।

छ) तोकिएको ढाँचामा प्राविधिक प्रस्ताव

ज) तोकिएको ढाँचामा आर्थिक प्रस्ताव

उजिर शर्का
प्रशासक



माथि (छ) र (ज) मा उल्लेखित दुबै प्रस्ताव छुट्टै छुट्टै खाममा सिलबन्दी गरी प्रस्तावकको नाम ठेगाना उल्लेख गरिएको हुनु पर्ने छ ।

झ) आशयपत्र मूल्याङ्कनबाट छनौट भई सार्वजनिक सूचनामा उल्लेख भएका संस्थाहरु बाहेक अन्य संस्थाहरुको प्राविधिक र आर्थिक प्रस्ताव मान्य हुने छैन ।

नोट : संस्था तथा जनशक्तिको कार्य अनुभव, शैक्षिक योग्यताको प्रमाण अनिवार्यरूपमा पेश गर्नु पर्ने छ । जुन संस्थाले काम लगाउने हो सोही संस्थाले प्रमाणित गरेको कार्य अनुभव मान्य हुने छैन ।

१२. व्यवसाय विकास सेवा प्रदायक संस्थाहरु छनौट तथा मूल्यांकनका आधार देहाय अनुसार हुने छ ।

क) प्रस्तावित जनशक्ति : माग गरिए बमोजिमको संख्या, शैक्षिक योग्यता, कार्य अनुभव ।

ख) प्राविधिक प्रस्ताव

ग) कार्ययोजना

घ) आर्थिक प्रस्ताव : प्राविधिक प्रस्तावमा उतिर्ण नभएका प्रस्तावकको आर्थिक प्रस्ताव मूल्याङ्कन गरिने छैन ।

आर्थिक प्रस्ताव मूल्यांकनका आधारहरु :

आवेदकले पेश गरेको प्रस्तावको आर्थिक पक्षबाट देहाय बमोजिम मूल्याङ्कन गरिने छः

क. सीप विकास तालिम प्रदान गर्दाको खर्च

ख. शिर्षभार

ग. शिर्षभार सदुपयोगिता योजना

नोट :

कुल १०० अंकलाई २० अंक भार कायम गरी मूल्यांकन गरिनेछ ।

नियमानुसार प्राविधिक प्रस्ताव मूल्यांकन गरिसकेपछि मात्र आर्थिक प्रस्ताव खोल्नु पर्नेछ । प्राविधिक प्रस्ताव र आर्थिक प्रस्तावको मूल्यांकनबाट सवैभन्दा वढी अंक प्राप्त गर्ने संस्थालाई छनौट गरिने छ ।

१ आर्थिक प्रस्तावको अंक दिने आधारः

न्यूनतम बजेट X २०

प्रस्तावित कूल बजेट

२. कुल शिर्षभार खर्च १०% भन्दा वढी हुने छैन ।

जजिर शोक्तीया